

Title: Need to extend the dam on river Kosi in all the areas located along the course of the river in Supaul and Madhubani districts, Bihar.

श्रीमती रंजीत रंजन (सुपौल) : कोसी नदी नेपाल के बराह क्षेत्र से शुरू होकर भीमनगर कोसी बैराज के पास से भारत की सीमा में प्रवेश करते हुए सुपौल, मधुबनी, सहरसा, दरभंगा, खगड़िया, मधेपुरा होते हुए कटिहार जिला के कुर्सैला के पास गंगा नदी में मिलती है। उक्त नदी पर एक सुरक्षा बाँध सुपौल जिला के सिकरहट्टा-मझारी से मधुबनी जिला सीमा तक बना हुआ है एवं इस सुरक्षा बाँध पर पक्कीकरण भी कर दिया गया है जिससे उक्त क्षेत्र में बाढ़ से बचने के साथ-साथ आवागमन भी होता है। यदि इस बाँध को मधुबनी सीमा के गढ़गाँव, बसीपट्टी, महेसा, सोनबरसा होते हुए सुपौल जिला के गोनवा, सिमराहा, सहरसा जिला के देवका, झरवा, परताहा बड़हास, डरहार, नौला, तालपुर, सतौर, कुन्दह, बलिया, सीमर होते हुए प्रणपुर के पास राज्य उत्तर पथ में मिला दिया जाता है, तब इसके बीच में अवस्थित लोगों के जान-माल, बाढ़ से सुरक्षा के साथ-साथ आमजनों को आवागमन की भी सुविधा मिल जाएगी। साथ ही, प्रति वर्ष हजारों एकड़ जमीन में लगी फसलों को भी सुरक्षा मिलेगी, जिससे यहाँ के किसान खुशहाल होंगे।

अतः सरकार से माँग है कि इस अति महत्वपूर्ण सुरक्षा बाँध का विस्तार मधुबनी जिला सीमा के गढ़गाँव से लेकर सहरसा जिला के महिषी प्रखंड के प्रणपुर के पास राज्य उत्तर पथ तक करवाकर बाँध का पक्कीकरण करवाया जाए ताकि बाढ़ से सुरक्षा के साथ-साथ आवागमन में भी सुविधा मिलेगी।